

**వైరా ఏరియా ఆసుపత్రికి మహారథన 100 పడకలకు అప్ గ్రేడ్ చేస్తూ జీవో జారీ అని విభాగాలకు 134 పోస్టులు మంజూరు**

ఖమ్మం సిటీ, అక్టోబర్ 5: జిల్లాలో వైద్యరంగం ఎప్పటికప్పుడు కొత్తపుంతలు తొక్కుతూనే ఉన్నది. సీఎం కేసీఆర్ సహకారంతో వైద్యారోగ్యశాఖతోపాటు వైద్య విధాన పరిషత్ ఆసుపత్రులకు మహారథన పట్టింది. తాజాగా వైరా ఏరియా ఆసుపత్రి 100 పడకల దవాఖానంగా రూపాంతరం చెందనుంది. ఈమేరకు గురువారం తెలంగాణ ప్రభుత్వం కీలక ఉత్తర్వులు జారీ చేసింది. ఇప్పటివరకు 30 పడకలతో మాత్రమే సేవలు అందిస్తుండగా సర్కారు చొరవతో పెద్దాను పత్రుల జాబితాలోకి వెళ్లనున్నది. జిల్లా సార్వజనీన ఆసుపత్రికి అనుసంధానంగా మెడికల్ కళాశాల ఏర్పాటు అయినందున డీఎంఈ పరిధిలోకి వెళ్లిన సంగతి తెలిసింది. జిల్లాలో మధిర, సత్తుపల్లి పట్టణాల్లో మాత్రమే 100 పడకల సామర్థ్యం కలిగిన దవాఖానాలు ఉన్నాయి. ఇక నుంచి వైరా సైతం వాటి సరసన చేరనున్నది. దీంతోపాటు దవాఖానకు అవసరమైన వసతుల కల్పన, వైద్యులు, ఇతర సిబ్బందిని సైతం కేటాయిస్తూ జీవో ఇవ్వడం గమనార్హం. అనుభవం, ఇతర అర్హతల ప్రాతిపదికన తక్షణం నియామకాలు చేపట్టాలంటూ జిల్లా అధికార యంత్రాంగాన్ని ప్రభుత్వం ఆదేశించింది. కాగా.. వైరాను వంద పడకల ఆసుపత్రిగా చూడాలన్నది స్థానిక ప్రజల ఆకాంక్ష. ముఖ్యమంత్రి కేసీఆర్ ఇచ్చిన ఉత్తర్వులు వారి చిరకాల కోరికను నెరవేర్చిందని వైద్య యంత్రాంగం వ్యాఖ్యానిస్తున్నది.

**అవసరమైన వైద్యులు, సిబ్బంది..**  
సివిల్ సర్జన్ స్పెషలిస్ట్ (9), సివిల్ సర్జన్ ఆర్ఎంఎం (1), సివిల్ సర్జన్ స్పెషలిస్ట్ డెంటల్ (1), డిప్యూటీ సివిల్ సర్జన్ (4), సివిల్ అసిస్టెంట్ సర్జన్ (23), డెంటల్ అసిస్టెంట్ సర్జన్ (1), నర్సింగ్ సూపరింటెండెంట్ గ్రేడ్-2 (1), ఆప్టి న్సిస్టెంటివ్ ఆఫీసర్ (1), ఫార్మసీ సూపర్వైజర్ (1), హెడ్ నర్స్ (4), ఆఫీస్ సూపరింటెండెంట్ (1), స్టాఫ్ నర్స్ (26), ఫార్మసీస్ట్ గ్రేడ్-1 (3), ఫిజియో థెరపిస్ట్ (1), రేడియోగ్రా ఫర్ (2), సీనియర్ అసిస్టెంట్ (2), ల్యాబ్ టెక్నిషియన్ (4), హెల్త్ సూపర్వైజర్ (1), ఎఎన్ఎం, ఎంపీహెచ్డబ్యూ ఫిమేల్ (2), ఫార్మసీస్ట్ గ్రేడ్-2 (2), జూనియర్ అసిస్టెంట్ (5), ఓ.టి, థియేటర్ అసిస్టెంట్ (3) కలిపి మొత్తం 98 పోస్టులు మంజూరయ్యాయి.

**సివిల్ సర్జన్ స్పెషలిస్ట్ పోస్టులు..**  
మాతా, శిశు సంరక్షణ విభాగానికి సంబంధించి గైనకాలజీ (2), పిడియాట్రిక్ (2), ఎనస్టీసియా (2), జనరల్ సర్జన్ (1), జనరల్ మెడిసిన్ (1), రేడియాలజీ (1) కలిపి మొత్తం 9 పోస్టులు భర్తీ చేయనున్నారు.

**డిప్యూటీ సివిల్ సర్జన్స్**  
ఆప్టుమాలుజీ (1), ఆర్థోపెడిక్ (1), జనరల్ సర్జన్ (1), జనరల్ మెడిసిన్ (1) కలిపి మొత్తం నాలుగు పోస్టులు..

**సివిల్ అసిస్టెంట్ సర్జన్స్**  
గైనకాలజీ (4), పిడియాట్రిక్ (3), ఎనస్టీసియా (3), జనరల్ సర్జన్ (1), జనరల్ మెడిసిన్ (1), ఆప్టుమాలుజీ (1), ఆర్థోపెడిక్ (1), ఈఎన్టీ (1), డెర్మాటాలజీ (1), సైకియాట్రిక్ (1), పల్మనాలజీ (1), పాథాలజీ (1), జీడిఎంవో (4) కలిపి మొత్తం 23 పోస్టులు

**వైరాకు ఖమ్మం పిద్దానుపత్రి యంత్రాంగం..?**  
జిల్లా సార్వజనీన ఆసుపత్రికి అనుసంధానంగా తెలంగాణ ప్రభుత్వం మెడికల్ కళాశాలను ఏర్పాటు చేసింది. గత నెలలో సీఎం కేసీఆర్, రాష్ట్ర వైద్యారోగ్యశాఖ మంత్రి తన్నీరు హరిశ్చంద్రావు, రవాణాశాఖ మంత్రి పువ్వాడ అజయ్ కుమార్ లాంఛనంగా ప్రారంభించారు. ప్రస్తుతం తరగతులు ముమ్మరంగా కొనసాగుతున్నాయి. ఈ నేపథ్యంలో జిల్లా ఆసుపత్రిని మెడికల్ కళాశాలకు అప్పగించాలని ఇటీవల ప్రభుత్వం ఉత్తర్వులిచ్చింది. దీనిలో భాగంగా డీఎంఈ పరిధిలోని సూపరింటెండెంట్, డిప్యూటీ సూపరింటెండెంట్ పోస్టులనూ భర్తీ చేయగా వారు వచ్చారు. వైద్యుల స్థానంలో ప్రాఫెసర్లు, అసిస్టెంట్ ప్రాఫెసర్లు పాఠాలు బోధిస్తారు. ఇప్పటివరకు వైద్యవిధాన పరిషత్ ఆధ్వర్యంలో సేవలు అందిస్తున్న యావత్ యంత్రాంగం విధిగా ఇతర ప్రాంతాలకు వెళ్లాల్సిన పరిస్థితులు ఏర్పడ్డాయి. వీటన్నింటినీ గర్తించిన ప్రభుత్వం ఖమ్మానికి 25 కిలో మీటర్ల దూరంలోని వైరా ఏరియా ఆసుపత్రిని 100 పడకలకు అప్ గ్రేడ్ చేసింది. అవసరమైన సీనియర్ వైద్యులను తీసుకోవాలంటూ ఉత్తర్వుల్లో పేర్కొన్న కారణంగా జిల్లా సార్వజనీన ఆసుపత్రికి చెందిన వారు అక్కడికి వెళ్లేందుకు సమాయత్తం అవుతున్నట్లు తెలిసింది. ఒక మెడికల్ సూపరింటెండెంట్, ముగ్గురు ఆర్ఎంఎంలు, వైద్యుల పందరా ఏవో, పరిపాలనకు మరో ఏవో, స్పెషలిస్ట్ వైద్యులు అందరూ వైరా ఏరియా దవాఖానంలో భాద్యతలు తీసుకోనున్నారని విశ్వసనీయ సమాచారం.

# 16న లాభాల వాటా

కొత్తగూడెం సింగరేణి, అక్టోబర్ 5: సింగరేణి బొగ్గు ఉత్పాదక సంస్థ కార్మికులకు దసరా కానుకగా లాభాల వాటా రూ.711.18 కోట్లను ఈ నెల 16న చెల్లించనున్నట్లు సంస్థ చైర్మన్ అండ్రూ మేనేజింగ్ డైరెక్టర్ ఎన్.శ్రీధర్ వెల్లడించారు. రాష్ట్రముఖ్యమంత్రి కేసీఆర్ ఇటీవల ప్రకటించిన విధంగా గతేడాది సంస్థ సాధించిన రూ.2222.46 కోట్లలో 32 శాతం లాభాల బోనస్ ను దసరా పండుగకు వారం రోజుల ముందే చెల్లిస్తున్నట్లు ఆయన పేర్కొన్నారు. సగటున ఒక్కో కార్మికుడికి రూ.1.53 లక్షల వరకు బోనస్ అందనుందని తెలిపారు. సింగరేణి సంస్థను లాభాల దిశగా నడిపిస్తున్న కార్మికులకు గతంలో కన్న ఎక్కువ శాతాన్ని లాభాల వాటా ప్రకటించిన సీఎం కేసీఆర్ కు సింగరేణి ఉద్యోగుల తరపున సీఎం శ్రీధర్ కృతజ్ఞతలు తెలిపారు. బోనస్ చెల్లింపుపై డైరెక్టర్ (పా) బలరాం గురువారం సర్కూలర్ ను జారీ చేశారు. దేశంలో మరో ఇతర బొగ్గు కంపెనీల్లో తేలి విధంగా సింగరేణి సంస్థ ప్రతి ఏడాది తనకు వచ్చిన నికర లాభాల్లో కొంత శాతం వాటాను లాభాల బోనస్ గా కార్మికులకు పండుతున్నది. తెలంగాణ రాకముందు 2013-14లో ఇది 20 శాతం ఉండగా ఆవిర్భావం తర్వాత దీనిని పెంచుతూ 2014-15లో 21 శాతం చేశారు. తాజాగా 2022-23 ఆర్థిక సంవత్సరంలో సంస్థ సాధించిన నికర లాభాల్లో 32 శాతం లాభాల బోనస్ గా కార్మికులకు చెల్లించాలని సీఎం కేసీఆర్ ఇటీవలే ఆదేశించారు. దసరా పండుగకు ముందే ఇది కార్మికుల చేతికి అందాల చూడాలని యాజమాన్యాన్ని ఆదేశించారు. ఈ మేరకు సింగరేణి యాజమాన్యం పూర్తి ఏర్పాట్లను చేసింది. గత ఆర్థిక సంవత్సరంలో విడుదల నిర్వహించిన 46,326 మంది సింగరేణి ఉద్యోగులకు 32 శాతం వాటాగా కేటాయించిన



సీఎం శ్రీధర్

రూ.711.18 కోట్లను వారు పనిచేస్తున్న గని, శాఖ ఆధారంగా బోనస్ ను లెక్కించి చెల్లించనున్నారు. ప్రధానంగా ఎక్కువ హాజరు ఉన్న వారికి ఎక్కువ మొత్తంలో లాభాల బోనస్ దక్కనుంది. భూగర్భ గని ఉద్యోగులకు రోజుకు రూ.749.58 చొప్పున వారు పనిచేసిన మొత్తం దినాలకు లెక్కగట్టి బోనస్ చెల్లిస్తారు. ఓపెన్ క్యాష్ గనులు, ఇతర సర్వీస్ శాఖల్లో పనిచేసే వారికి రూ.627.41 చొప్పున చెల్లిస్తారు. వీరు కాక మిగిలిన విభాగాలు, శాఖల్లో పనిచేసే వారికి రోజుకు రూ.578.69 చొప్పున వారు పనిచేసిన దినాలకు లెక్కగట్టి బోనస్ చెల్లింపులు ఉంటాయి. మొత్తం మీద చూస్తే సగటున ఒక్కో కార్మికుడికి రూ.1,53,516 వరకు లాభాల బోనస్ పొందే అవకాశం ఉంది.

**స్వరాష్ట్రంలోనే అత్యధిక టర్నోవర్, లాభాలు**

రాష్ట్ర ప్రభుత్వం అందిస్తున్న సహకారం, సీఎం కేసీఆర్ దిశానిర్దేశితం సింగరేణి సంస్థ తొమ్మిదేళ్ల కాలంలో అద్భుతమైన ప్రగతిని సాధించింది. సంస్థ సీఎం శ్రీధర్ సామర్థ్యం, ఉద్యోగుల సమష్టి కృషి ఫలితంగా తెలంగాణ రాకపూర్వం పోలిస్తే లాభాల్లో 421 శాతం వృద్ధి, అమ్మకాల్లో 176 శాతం వృద్ధిని సాధించింది. 2013-14లో రూ.11,928 కోట్ల టర్నోవర్ సాధించిన సంస్థ, ఏటా వృద్ధి చెందుతూ 2022-23లో రూ.33,065 కోట్ల టర్నోవర్ కు ఎదిగింది. అలాగే నాడు రూ.419 కోట్ల లాభాలను సాధించిన సంస్థ నేడు రూ.2222 కోట్ల లాభాలను ఆర్జించగలిగింది. ఉద్యోగులు బాగా పనిచేసిన కారణంగానే అద్భుతమైన వృద్ధి సాధ్యమైందని, చరిత్రలో అత్యధిక శాతం లా

- చెల్లించేందుకు ఏర్పాట్లు చేస్తున్న సింగరేణి యాజమాన్యం
- దసరా కానుకగా రూ.711.18 కోట్లు
- సీఎం కేసీఆర్ ఆదేశంతో నిధుల విడుదల
- సగటున ఒక్కో కార్మికుడికి రూ.1.53 లక్షల బోనస్
- సంస్థ చరిత్రలో అత్యధికంగా 32 శాతం చెల్లింపులు: సంస్థ సీఎం శ్రీధర్

భాల వాటాను కార్మికులు అందుకోగలిగారని సీఎం శ్రీధర్ పేర్కొన్నారు. ఈ ఏడాదికి నిర్దేశించుకున్న వార్షిక ఉత్పత్తి లక్ష్యం 720 లక్షల టన్నుల బొగ్గు ఉత్పత్తి, రవాణాను సాధించగలిగితే, సంస్థ గతేడాది కన్నా మిన్నగా రూ.3500 కోట్ల లాభాలను సాధించే అవకాశం ఉందని, ఫలితంగా మరింత సంక్షేమంతో పాటు ఇప్పటికన్నా ఎక్కువ లాభాల వాటా బోనస్ ను పొందే అవకాశం ఉందని పేర్కొన్నారు. ప్రతి కార్మికుడు తన పని గంటలను, యంత్రాల పనిగంటలను పూర్తి స్థాయిలో వినియోగిస్తూ ఉత్పాదకత, ఉత్పత్తి పెంచాలని ఆయన పిలుపునిచ్చారు.

**సహకరించిన వారికి కృతజ్ఞతలు**

రెప్పైన, అక్టోబర్ 5: సంస్థ సాధించిన లాభాల నుంచి రూ.711.18 కోట్ల ఉద్యోగులకు ఈ నెల 16న చెల్లించడానికి సింగరేణి యాజమాన్యం నిర్ణయించిందని టీబీజీకేఎస్ బెల్లం పల్లి ఏరియా ఉపాధ్యక్షుడు మలాజా శ్రీనివాసరావు గురువారం ఒక ప్రకటనలో తెలిపారు. ఆర్థిక సంవత్సరంలో 100 ముగ్గురు చేసిన ప్రతి కార్మికుడికి లాభాల వాటా డబ్బులు వస్తాయని తెలిపారు. సింగరేణి కార్మికులకు లాభాలవాటా పెంచి ఇచ్చిన ముఖ్యమంత్రి కేసీఆర్, సింగరేణి ప్రాంత ప్రజాప్రతినిధులు, టీబీజీకేఎస్ లగ్ర నాయకత్వానికి బెల్లంపల్లి ఏరియా టీబీజీకేఎస్, సింగరేణి ఉద్యోగుల తరపున కృతజ్ఞతలు తెలుపుతున్నట్లు పేర్కొన్నారు.

## సత్తుపల్లికి ప్రత్యేకాధికారుల నియామకం

**దళితబంధు అర్హుల ఎంపికకు గ్రామసభలు సీఎం కేసీఆర్ కృతజ్ఞతలు తెలిపిన ఎమ్మెల్యేల సంద్ర వెంకటపతి రయ్య**

ఖమ్మం, అక్టోబర్ 5 (నమస్తే తెలంగాణ ప్రతినిధి): సత్తుపల్లి నియోజకవర్గంలో దళితబంధును పకడ్బందీగా అమలు చేసేందుకు ప్రభుత్వం ప్రత్యేకాధికారులను నియమించింది. నియోజకవర్గానికి దళితబంధును ప్రకటించిన గంటల వ్యవధిలోనే ప్రభుత్వం జీవో జారీ చేసింది. దీంతో ప్రత్యేకాధికారులను కేటాయించి గ్రామాల్లో శుక్రవారం నుంచి అమలుపరిచే దిశగా సభలు నిర్వహించడం పట్ల ఎమ్మెల్యేల సంద్ర వెంకటపతి



రయ్య హర్షం వ్యక్తం చేశారు. ప్రత్యేకాధికారులు గ్రామాల్లో పర్యటించి దళితుల స్థితిగతులపై ఆరా తీస్తారని తెలియజేశారు. నియోజకవర్గంలో దళితబంధు ప్రక్రియ వేగవంతం చేసే విధంగా సీఎం కేసీఆర్ నిర్ణయం తీసుకోవడం పట్ల ఎమ్మెల్యే సీఎం కేసీఆర్ కృతజ్ఞతలు తెలియజేశారు. స్థానిక మండలాధికారులు.. ప్రత్యేకాధికారులకు అందుబాటులో ఉండి సహకరించాలని ఎమ్మెల్యే ఈ సందర్భంగా కోరారు.

**'శ్రీచైతన్య' విద్యార్థుల ప్రతిభ**

ఖమ్మం ఎడ్యుకేషన్, అక్టోబర్ 5: జాతీయ స్థాయి ఇండియన్ ఒలింపియాడ్ క్వాలిఫైడ్ ఇన్ మ్యాథ్ ఫేటిక్స్ పరీక్షలో సగరంలోని శ్రీచైతన్య పాఠశాలకు చెందిన విద్యార్థులు సత్తా చాటారని ప్రిన్సిపాల్ శర్మ తెలిపారు. ప్రతిభ కనబరిచిన పలువురు 9, 10వ తరగతి విద్యార్థులను గురువారం డీఈవో సోమేశ్వరశర్మ, సెక్టోరల్ అధికారులు, శ్రీచైతన్య విద్యారసంస్థల చైర్మన్ మల్లె



పాటి శ్రీధర్, డైరెక్టర్ మల్లెపాటి శ్రీవిద్య, డీన్ రాజాభరతరెడ్డి, డీజీఎం చేతనమాధుర్ అభినందించారు.

## ప్రజా సంక్షేమమే ప్రభుత్వ ధ్యేయం

**మంత్రి పువ్వాడ అజయ్ కుమార్**  
రఘునాథపాలెం, అక్టోబర్ 5: ప్రజా సంక్షేమమే ప్రభుత్వ ధ్యేయమని మంత్రి అజయ్ కుమార్ అన్నారు. గురువారం మండలంలోని కేపీ బంజర, పంగిడి, దొనబండ, రజబీఅలీ సగర్ గ్రామాల్లో పలు అభివృద్ధి పనులకు ఆయన శంకుస్థాపనలు చేశారు. ఈ సందర్భంగా జరిగిన సభను ఉద్దేశించి మంత్రి మాట్లాడారు. కాంగ్రెస్ హయాంలో గ్రామాలకు రూ.లక్ష నిధులు రావాలంటే గగనంగా ఉండేదని, తెలంగాణ ప్రభుత్వంలో ఒక్కో గ్రామానికి రూ.కోట్ల నిధులతో అభివృద్ధి జరుగుతోందన్నారు. సాగుకు మూడు గంటల కరెంటు సరిపోతుందని పీసీసీ

అధ్యక్షుడు రేవంత్ రెడ్డి అన్న మాటల్లోనే కాంగ్రెస్ కుటల బద్ధి ఏమిటో అవగతం అవుతోందన్నారు. కార్యక్రమంలో ఎంపీపీ భుక్తా గౌరి, జడ్పీటీసీ మాళోశుక్ర ప్రియాంక, సర్పంచ్ లు, బీఆర్ఎస్ మండల అధ్యక్షుడు అశ్వీర వీరనాయక్, ఎంపీటీసీలు పాల్గొన్నారు.



సర్పంచ్ బాధ్యతలు అప్పగిస్తున్న మంత్రి పువ్వాడ

## క్రమశిక్షణతో పనిచేయాలి

**జీఎంపర్సనల్ బసవయ్య 'కారుణ్య' పత్రాలు అందజేత**

కొత్తగూడెం సింగరేణి, అక్టోబర్ 5: సింగరేణి సంస్థలో ఉద్యోగం సాధించిన వారు నిజాయితీ, క్రమశిక్షణ, నిబద్ధతతో పని చేయాలని జీఎం పర్సనల్ కే.బసవయ్య సూచించారు. కొత్తగూడెంలోని సింగరేణి ప్రధాన కార్యాలయంలోని తన ఫ్రాంబల్లో వివిధ డిప్లొమా కార్మికులతో పనిచేస్తూ మెడికల్ ఇన్స్టాలిడేట్ అయిన కార్మికుల పిల్లలకు గురువారం కారుణ్య నియామక పత్రాలు అందించారు. ఉన్నతాధికారుల సూచనలు, రక్షణ సూత్రాలు పాటిస్తూ విధులు నిర్వర్తించాలని సూచించారు. విదులకు గౌరవాలు కాకుండా సంస్థ అభివృద్ధికి తోడ్పాటునందించాలని కోరారు. ఈ కార్యక్రమంలో జీఎం పర్సనల్ కే.శ్రీనివాసరావు, డిప్లొమా పిఎంలు సుశీలకుమార్, జేకే కిరణ్ కుమార్, వెల్పేర్ ఆఫీసర్ పీపి వరప్రసాద్, సీనియర్ అసిస్టెంట్లు అజీజ్, స్వప్ననీల్, సింధుశ్రీ పాల్గొన్నారు.



కారుణ్య నియామక పత్రాలు అందజేస్తున్న జీఎం పర్సనల్ బసవయ్య

## డిస్సిస్ట్ కార్మికులకు మరో అవకాశం

కొత్తగూడెం సింగరేణి, అక్టోబర్ 5: సింగరేణి సంస్థలో పనిచేస్తూ జనవరి 2019 నుంచి డిసెంబర్ 20 22 వరకు విధులకు గౌరవాలు, డిస్సిస్ట్ అయిన మాజీ ఉద్యోగులను తిరిగి కంపెనీలోకి తీసుకునేందుకు తెలిపిన ప్రమాణాలు కలిగిన వారిని హైపర్ కమిటీ రివ్యూ చేసేందుకు దరఖాస్తు చేసుకోవాలని జీఎం పర్సనల్ (ఐఆర్, పీఎం) బీ హనుమంతరావు వెల్లడించారు. అసాధికారికంగా గౌరవాలునందుకు డిస్సిస్ట్ అయిన మాజీ ఉద్యోగులు ఈ అవకాశాన్ని ఉపయోగించుకొని బదిలీ వర్కర్ కేటగిరి 1 నియామకం కోసం సంస్థ తెలిపిన ప్రమాణాలను కలిగి ఉండాలని అన్నారు. ఈ కార్మికులు ఏప్రిల్ 1, 2023 నాటికి 46 ఏండ్లు, అంతకంటే తక్కువ వయస్సు కలిగి ఉండాలని, డిస్సిస్ట్ అయిన కాలానికి ముందు ఐడెంటిఫైడ్ ఏడైనా రెండేళ్లు కనీసం వంద ముగ్గురు కలిగి ఉండాలని తెలిపారు. బదిలీ వర్కర్ అండర్ గ్రౌండ్ క్యాట్ 1గా తిరిగి నియామకం కోసం మెడికల్ ఫిట్ నెస్ కలిగి ఉండాలని చెప్పారు. ఈ నెల 31వ తేదీ లోపు డిస్సిస్ట్ కార్మికులు దరఖాస్తు చేసుకోవాలని సూచించారు.